


# Bayrağımız varlığımızdır

**Bayraqları, bayraq yapan üstündəki qandır,  
Torpaq, əgər uğrunda ölən varsa vətəndir.**

Böyük türk şairi Mithat Camal Kuntay bu misraları vətənsəvər, qəhrəman türk dünyasının tarixi zəfərlərindən, qələbələrdən, bu xalqın qüdrətindən ilhamlanaraq söyləmiş, vətən sevgisinin, məhəbbətinin nə qədər güclü olduğunu göstər-



mişdir. Bayrağın əzəmətini, müqəddəsliyini, hər kəs üçün qiymətli olmasını təənnüm etmiş, bir sözlə bayraq varsa Vətən var—demişdir.

Bəli! Bayraq hər bir millətin, xalqın varlığının, şücaətinin, qəhrəmanlarının böyük qüdrətinin mücəssəməsi, dövlətin əzəmət rəmzidir. Bayraq hər bir xalqın qədim tarixinin sirləri, qəhrəman övladlarının taleyinin uğurlu gələcəyi, düşməne sipərdir. Bayrağımızın daim yüksəklərə ucalması, əzəmətlə dalğalanması üçün neçə-neçə vətən övladı canını fəda etdi. Vətənin xoş sabahı naminə, dövlətimizin suverenliyi uğrunda bayrağımızı başı üzərində ucaldaraq düşməne sinə gərək şəhid adını qazandılar. Onların yalnız birçə amalı vardı: tək Vətən yaşasın, bayrağımız daim dalğalansın. Buna görə də bayrağımızı müqəddəs əmanət kimi qorumalı, daim zirvələrə ucaltmalıyıq. Çünki, bu bayraq vətəni canından artıq sevən mərd oğulların bizə ən böyük, qiymətli mirasıdır.

Hər zaman, hər yerdə fəxr edirik ki, bizim qədimlərə qədər gedib çıxan ulu keçmişimiz, soykökümüz, tarixi vətən torpaqlarımız, daim yüksəklərdə əzəmətlə dalğalanan bayrağımız var. Qədim tarixə malik Azərbaycan torpağı hamımız üçün əzizdir. Çünki, bizlər bu torpaqda doğulmuşuq. Bu torpağın bərkətindən bəhrələnilib, havasından güc-qüvvət almışıq. Bəli, biz bu vətənin övladlarıyıq. Bu vətən övladları böyük bir xalq kimi haqq səsinə 1918-ci ildə dünyaya bəyan etdi. 1918-ci il mayın 28-də Şərqdə ilk olaraq demokratik quruluşa malik Azərbaycan Xalq Cümhuriyyəti yarandı. 1918-ci il noyabrın 9-da hökumətin qərarı ilə Azərbaycanın üçrəngli bayrağı qəbul edildi. Bayrağımız zirvələrə ucaldı, xalqın mübariz olduğunu göstərdi. Yüksəklərdə dalğalanan bayrağımız hər yana səs saldı. Zirvələrdə ucalan bayrağımız dalğalandıqca düşməni bağrı yarıdı. Elə bu səbəbdən də 1920-ci il 28 aprel tarixindən əzəmətli Azərbaycan bayrağı müvəqqəti olaraq tarixə qovuşdu. Neçə-neçə illər boyunca bu bayrağı görmək istəkləri ürəklərdə arzu olaraq qaldı. Lakin xalq inanırdı ki, zaman gələcək bu bayraq yenidən ucalacaq. Çünki, bu bayrağın sancıldığı vətən torpağı şəhid qanları ilə sulanmış, bu bayraq onlara kəfən olmuşdur. İllər ötdü, zaman dəyişdi.

(Ardı 5-ci səhifədə).

Ötən əsrin 90-cı illərinin əvvəllərindən etibarən ölkədə cərəyan edən müəkkəb və ziddiyətli proseslər tədiqləmişdir ki, müstəqilliyin qorunub saxlanması onun qazanılmasından qat-qat çətindir. 1991-1993-cü illərdə Azərbaycanda hakimiyyətdə xalqın etimad göstərdiyi siyasi qüvvənin olmaması dövlət idarəçiliyi mexanizmlərinin formalaşmasında ciddi maneəyə çevrilməklə yanaşı, daxili böhranın, vətəndaş itaətsizliyinin, xaos

tiya yaradılsa, onun fəaliyyətində iştirak etməyə hazırım".

Ziyalıların müraciətinə cavabında ulu öndər Heydər Əliyev bütövlükdə xalqın böyük arzularına qol-qanad vermiş, ulvi amallarının yoluna işiq tutmuşdur. Nəhayət 1992-ci il noyabrın 21-də müstəqil Azərbaycanın çağdaş dövlətçilik tarixində yeni səhifə açan əlamətdar hadisə baş vermiş, Naxçıvanda 550-yə yaxın nümayəndənin iştirakı ilə Yeni Azər-

baycan Partiyası (YAP) adı verilmiş partiyanın təsis konfransı keçirilmiş, ulu öndər yekdilliklə təşkilata sədr seçilmişdir. Müstəqilliyə yenidən qovuşmuş Azərbaycanda milli mənafə və dövlətçilik maraqlarının təmsilçisi olmaq kimi müqəddəs amalı özünün siyasi ideali, əsas strateji xətti seçən YAP-ın yaranması tarixi zərurətdən, o illərdə mövcud olmuş ideoloji-siyasi durumun doğurduğu tələbatdan irəli gəlmişdir. Həmin dövrdə cəmiyyətin ən müxtəlif zümərələrinin YAP-a sürətli axını başlamış, onların ictimai-siyasi həyatda fəallığı əhəmiyyətli dərəcədə artmışdır.

## Yeni Azərbaycan Partiyası ümumxalq partiyasıdır

Belə bir şəraitdə xalqın aparıcı ziyalıları, eləcə də sadə vətəndaşların əksəriyyəti çıxış yolunu ulu öndər Heydər Əliyevin fəal siyasi səhnəyə qayıtmasında, onun rəhbərliyi altında hakimiyyət uğrunda sivil mübarizə aparacaq siyasi təşkilatın yaradılmasında gördülər. Xalqın rəyini ifadə edən bir qrup ziyalı ümummilli liderə müraciətlərində ölkəni xaos və anarxiya mühitindən hifz edərək aydın sabaha doğru aparacaq, müstəqilliyimizi əbədi və yenilməz edəcək, milli həmrəyliyə, vətəndaş cəmiyyətinə qovuşduracaq siyasi partiyanın yaradılmasına yardımçı olmağı xahiş etdilər. Vətənpərvər Azərbaycan ziyalılarının "İki sahil" və "Səs" qəzetlərinin 16 oktyabr 1992-ci il tarixli nömrəsində çap olunmuş həmin müraciət sonralar çağdaş tariximizə məşhur «91-lər»in müraciəti adı ilə daxil oldu. Bu tarixi müraciət yalnız 91 ziyalının deyil, əslində bütün Azərbaycan xalqının istəyi, arzusu, haqlı tələbi idi.

Azərbaycan xalqının istəyinə heç zaman biganə qalmayan, özünün qurub-yaratdığı respublikanın gözgörəsi dağılmasına dözməyən, həyatını xalq yolunda şam kimi əridən Heydər Əliyev dühası vətənin dar günündə haqq səsinə ucalmış, xalqın imdad, kömək səsinə səs vermişdir. Ulu öndər ziyalıların müraciətlərinə müsbət cavab verərək demişdir: "Güman edirəm ki, müstəqil Azərbaycan dövlətinin gələcək həyatının və fəaliyyətinin əsasını təşkil edən demokratiya və siyasi plüralizm şəraitində sizin müraciətinizdə göstərilən yeni siyasi partiyanın yaradılması obyektiv zərurətdən doğur. Belə partiya Azərbaycanın ictimai-siyasi həyatında fəal iştirak edərək yeni müstəqil Azərbaycan dövlətinin möhkəmləndirilməsində və inkişafında tarixi rol oynaya bilər. Əgər belə par-

tiya yaradılsa, onun fəaliyyətində iştirak etməyə hazırım".

YAP-ın qısa müddətdə cəmiyyətdə həlledici çoxluq tərəfindən ölkəni idarə etməyə qadir alternativsiz qüvvə kimi qəbul olunması da məhz ulu öndər Heydər Əliyevin fenomenal liderlik və idarəçilik keyfiyyətləri ilə bağlıdır. 1993-cü ilin məlum iyun böhranı zamanı ölkənin taleyinə biganə olmayan insanlar yaxşı başa düşürdülər ki, Azərbaycanı sürətlə fəlakətə sürükləyən məkrli planların qarşısını almağa, düşər olduğu bələlardan qurtarmağa qadir yeganə şəxsiyyət Heydər Əliyevdir.

İyun ayının 9-da xalqın təkidli tələbi ilə çıxılmaz vəziyyətə düşmüş AXC—Müsavat iqtidarının dəvəti ilə Bakıya qayıdan ulu öndər özünün fəvqəl idarəçilik keyfiyyətlərindən məharətlə istifadə edərək xalqımızı vətəndaş qarşısızlığından, müstəqilliyimizi itirmək təhlükəsindən qurtarmış, çağdaş tariximizə dövlətçiliyimizin xilaskarı, qurucusu kimi daxil olmuşdur. İyun ayının 15-də Heydər Əliyevin Azərbaycan Respublikası Ali Sovetinin sədri seçilməsi isə ölkədəki kütləvi inamsızlıq, xaos və hərəcməlik mühitinin aradan qalxmasına, siyasi gərginliyin təcridən azalmasına, sözün həqiqi mənasında xalqın böyük fəlakətlərdən qurtarılmasına real zəmin yaratmışdır.

Məhz bu xilaskar missiyanın nəticəsi kimi Azərbaycan xalqı 1993-cü ilin oktyabrında YAP sədri Heydər Əliyevə etimad göstərərək onu ölkə Prezidenti seçmiş, müdrik liderin rəhbərliyi altında davamlı və dönməz inkişaf yoluna qədəm qoymuşdur.

Yeni Azərbaycan Partiyası yarandığı 23 il ərzində xalqın ümidlərini doğrultmuş və ümumxalq partiyasına çevrilmişdir. Hazırda partiya sıralarında 600 min nəfərdən çox üzv vardır. Yeni Azərbaycan Partiyasının

lərə baxmayaraq, o cümlədən özlərinə və ailələrinə qarşı törədilə biləcək hər bir təxribatı, təhdid və təzyiqləri göz qabağına alaraq qarşıya qoyduqları məqsədə çatmaq üçün tam səfərbər oldular.

Beləliklə, 1993-cü il sentyabrın 19-da Qəbələ rayonunda Yeni Azərbaycan Partiyası Qəbələ Rayon Təşkilatının təsis konfransı keçirildi. Həmin konfransda Əhmədiyyə Məmmədov YAP Qəbələ Rayon Təşkilatının sədri, Qüdrət Səmədov və Tahir Hacıyev isə müavinləri seçildilər. Qeyd olunan dövrdə Qəbələ rayon təşkilatı 10-12 ərazi ilk partiya təşkilatında 150 nəfər üzvü birləşdirirdi. Ötən 23 ilə yaxın müddətdə YAP Qəbələ Rayon təşkilatı böyük inkişaf yolu keçib, öz sıralarını daim genişləndirib, partiyanın proqram və prinsiplərinə uyğun olaraq qarşıya qoyulan vəzifələrin icrasını ləyaqətlə yerinə yetirib.

Partiyanın keçdiyi bu şanlı 23 il ərzində keçirilən bütün Prezident, parlament seçkilərində və referendumlarda, eləcə də bələdiyyə seçkilərində YAP Qəbələ Rayon Təşkilatı fəallıq göstərmişdir. Yap Qəbələ Rayon Təşkilatı Milli Məclisə bu il noyabrın 1-də keçirilən seçkilərə də ciddi hazırlanmış, seçkilərin demokratik, şəffaf, azad və ədalətli keçirilməsini təmin etmək məqsədilə seçicilər arasında maarifləndirmə işinin, həm də partiyanın dəstəklədiyi namizədlərin təbliğatının aparılmasında bir sıra mühüm tədbirlər həyata keçirilmişdir.

Nəticədə Qəbələ 116 sayılı və Oğuz-Qəbələ 117 sayılı seçki dairələrindən parlamentə seçkilərdə partiyanın dəstəklədiyi namizədlər böyük səs üstünlüyü ilə qələbə qazanmışlar.

Ötən seçkilərdən bəri YAP Qəbələ Rayon Təşkilatı tərəfindən Azərbaycan Respublikasının Prezidenti, Yeni Azərbaycan Partiyasının sədri cənab İlham Əliyevin rəhbərliyi ilə həyata keçirilən daxili və xarici siyasət, o cümlədən regionların sosial-iqtisadi inkişafı, əhalinin rifah halının daha da yaxşılaşdırılması, qazanılmış uğurların xalqa çatdırılması istiqamətində bir sıra tədbirlər həyata keçirilmişdir. Bu ənənə bu gün də davam edir.

**Abil AĞASƏFOV,**  
**YAP Qəbələ Rayon**  
**Təşkilatının sədri.**